

28th July 1965]

கனம் திரு. வெ. ராமைய்யா : சர்க்கரைக் கண்ட்ரோலை நீக்கினால் அரசாங்கத்திற்கும் வேலை சற்றுக் குறையும். ஆனால், பொது மக்களுக்கு இப்பொழுது கிடைக்கக்கூடிய சர்க்கரை கூடக் கிடைக்காமல் போய்விடும். சர்க்கரைக் கண்ட்ரோலை இன்னும் முறையாக அமுல் படுத்துவதன் மூலம் இப்பொழுது இருக்கக்கூடிய கஷ்டங்களுக்கும் நிவர்த்தி செய்ய முடியும். அந்த முறையில் அரசாங்கம் முயற்சி எடுத்துக் கொண்டிருக்கிறது. சென்னை நகரத்தைத் தவிர, மற்ற இடங்களிலும் குடும்பக் கார்டு அடிப்படையிலேயே சர்க்கரை விநியோகம் நடத்தத் தொடங்கியிருக்கிறது. இந்த முறை வெற்றிகரமாக இருக்குமானால், மற்ற மாவட்டங்களுக்கும், மற்ற நகரங்களுக்கும் கூட விஸ்தரிக்க முடியும்.

திரு. எ. கோ. பாலகிருஷ்ணன் : அவைச்சர் அவர்கள் பதிலளிக்கின்றபோது, “விநியோக கிராமங்களிலும், வேண்டும் என்ற கிராமங்களிலும் குடும்பக் கார்டு கொடுக்கிறோம்” என்றார்கள். மரக்காணத்திலிருந்து கோட்டகுப்பம் வரையில் ஒரே மணற்பகுதியாக இருக்கிறது. அந்தப் பகுதியில் பெய்தாலும் விநியோகம், காய்ந்தாலும் விநியோகம். அம்மாதிரி கிராமங்களுக்கு நிரந்தரமாகக் குடும்பக் கார்டு கொடுக்க அரசாங்கம் உத்தேசித்திருக்கிறதா?

கனம் திரு. வெ. ராமைய்யா : எந்த ஜில்லாவாக இருந்தாலும் எந்தப் பகுதியாக இருந்தாலும், அங்கே விநைச்சல் ஜில்லாமல் மக்கள் கஷ்டப்படும் பட்சத்தில், அதை என்னுடைய கவனத்திற்குக் கொண்டுவரவேண்டிய நிலை கூட இல்லை. ஸ்தலத்திலே இருக்கும் செவினியூ டிவிஷனல் ஆபீசர், கலெக்டர் இவர்களிடத்தில் சொல்லும்பட்சத்தில் அவர்கள் உடனே நடவடிக்கை எடுப்பார்கள். அதுவும் விசேஷமாக, கடலூர் பகுதியில் இருக்கும் மீனவர்களுக்கு அதிகக் கஷ்டம் இருக்கும் என்ற காரணத்தினால், அங்கு விசேஷமாகக் கவனம் செலுத்தப்படுகிறது. குடும்பக் கார்டு முறையிலோ, அல்லது அங்குள்ளவர்களே கூட்டுறவு சங்கம் அமைத்துக்கொண்டு தங்களுக்குள் அரிசியை விநியோகித்துக் கொள்ள முன்வருவார்களானால், அந்த முறையிலே அரிசி கொடுக்கவேண்டும் என்று ஜில்லாக் கலெக்டருக்குத் தெரிவித்திருக்கிறோம். இதில் ஏதாவது சிரமம் இருக்கும்பட்சத்தில் கனம் அங்கத்தினர் அவர்கள் ஜில்லாக் கலெக்டருக்குச் சொன்னால் போதும். அவர்கள் அதற்கு வேண்டிய நடவடிக்கை எடுப்பார்கள்.

### Fixation of prices for paddy

\* 18 Q.—SRI S. J. RAMASWAMI: Will the Hon. the Minister for Food be pleased to state—

(a) whether there is any difference between the prices for paddy fixed by the Madras Government and the Central Government; and

(b) whether the State Government has been consulted by the Central Government before fixing up prices?

[28th July 1965]

THE HON. SRI V. RAMAIAH : (a) No. The Maximum Prices fixed by the Government of India for Kattai Samba, a variety of paddy which is mostly consumed in Madras State, is Rs. 30.50 per quintal. Based on this, the prices of other varieties of paddy have been worked out and this Government have notified the maximum prices of paddy and the maximum wholesale and retail prices of the different varieties of rice in each district for 1964-65 seasons. The paddy and rice varieties have been grouped under three heads, viz., Fine, Medium and Coarse.

(b) Yes.

திரு. எஸ். ஜே. ராமசாமி : மாநில அரசாங்கம் ஒரு விலையும், மத்திய அரசாங்கம் இன்னொரு விலையும் நிர்ணயித்திருப்பதாகச் செய்தித் தாளில் பார்த்தேன். இது ஒரு விலை, அது ஒரு விலையாக ஒன்றுக்கொன்று சம்பந்தம் இல்லாமல் இருக்கிறது. எந்த விலை உண்மை என்று அமைச்சர் அவர்கள் அறிவிப்பார்களா?

கனம் திரு. வெ. ராமைய்யா : அதுபோல் குழப்பம் இருப்பதாகத் தெரியவில்லை. சென்னை ராஜ்யத்தைப் பொறுத்த வரையில் ஒரே விலையைத்தான் நாம் அமுலில் வைத்திருக்கிறோம். அந்த விலைக்குத்தான் விவசாயிகள் கொடுத்துக் கொண்டிருக்கிறார்கள். குழப்பம் எதுவும் இருப்பதாக எனக்குத் தகவல் இல்லை.

திரு. எம். தண்டாயுதபாணி : கடந்த ஆண்டு நிர்ணயிக்கப்பட்ட விலை இரண்டு முறை மாற்றப்பட்டது. அது போன்று இந்த ஆண்டு விலைவாசி ஏற்றத்தை அனுசரித்து 42 பட்டணம் படி கொண்ட ஒரு மூட்டைக்கு 25 ரூபாயாக விலை நிர்ணயம் செய்ய சர்க்கார் ஆவன செய்யுமா?

கனம் திரு. வெ. ராமைய்யா : சென்ற வருஷம் ஏற்பட்ட குழப்பம் எல்லாம் கனம் அங்கத்தினர்களுக்கும், சபைக்கும் நன்றாகத் தெரியும். இந்தக் கண்ட்ரோல் அமுலுக்கு வந்த நேரத்தில் குறுவை நெல்லுக்கு ஒரு விலை நிர்ணயம் செய்தார்கள். திடீரென்று மறு பரிசீலனை செய்து, பிறகு கொஞ்சம் மாறுதல் செய்தார்கள். அதெல்லாம் பத்து, பதினைந்து தினங்கள் இருந்த குழப்பம். அதற்குப் பிறகு தொடர்ந்து ஒரே விலை இருந்து வந்திருக்கிறது. அதற்கு விவசாயிகள் ஒத்துழைப்புக் கொடுத்து, அந்த விலையை ஆதரித்து நமக்குத் தேவையான உணவுத் தானியங்களைக் கொடுத்திருக்கிறார்கள். இந்த விலை நீடித்திருக்கும். ஆனால், சமீபத்திலே முதல் அமைச்சர்களும், உணவு அமைச்சர்களும் பங்களூரில் கூடி இந்தத் தேசியக் கொள்கையை நிர்ணயிக்கக் கூடிய முறையிலே ஆலோசனை செய்ததற்குப் பிறகு முதலமைச்சர் களைக்கொண்ட ஒரு சப்-கமிட்டி போட்டு, அவர்கள் இந்த மாதம் 31-ம் தேதியும், அடுத்த மாதம் 1-ந் தேதியும் டில்லியிலே கூடிப் பேசி ஒரு முடிவு எடுக்க இருக்கிறார்கள். அதற்குப் பிறகு தான் கொள்கையில் ஏதேனும் மாறுதல் இருக்கும் பட்சத்தில் நமக்குத் தெரியும்.



28th July 1965]

**திரு. எம். டி. தியாகராஜ பிள்ளை :** தஞ்சை ஜில்லாவில் அரிசியை விட கோதுமை விலை குறைவாக—விட்டர் 46 பைசா—இருப்பதால் அதிகமான மக்கள் கோதுமை வாங்கிச் சாப்பிடுகிறார்கள். அதன் விலையை நிர்ணயம் செய்வதில் மிகவும் தாமதப்படுகிறது. ஜில்லா விநியோக சங்கத்தில் வாங்கியிருக்கும் ஆயிரக்கணக்கான மூட்டைகள் உடனே மற்ற தாலுகாக்களுக்குப் பிரித்து அனுப்பப் படாததால் கோதுமை கெட்டுப்போய்விட்டது. ஆகவே, விலை நிர்ணயம் செய்ய சீக்கிரம் ஏற்பாடு செய்வார்களா?

**கனம் திரு. வெ. ராமையா :** கோதுமை கெட்டுப்போய் விட்டது என்று சொல்வதற்கில்லை. சில சமயங்களில் விலை நிர்ணயிக்கத் தாமதம் ஏற்படுகிறது. காரணம், கோதுமையைப் பற்றி விலை நிர்ணயம் செய்ய வேண்டியவர்கள் உணவுக் கார்ப்ப ரேஷனைச் சேர்ந்தவர்கள். அந்தத் தாமதம் ஏற்படாமல் இருக்க வேண்டிய நடவடிக்கைகளை அரசாங்கம் எடுத்துக் கொண்டிருக்கிறது. அரசாங்கத்தைப் பொறுத்த வரையில், எங்கேயும் உணவு கெட்டுப் போக விட்டுவிடமாட்டார்கள். அதற்கு வேண்டிய கண்காணிப்பை மிகத் தீவிரமாக அரசாங்கத்தைச் சேர்ந்த அதிகாரிகள் எடுத்துக்கொள்கிறார்கள்.

**திரு. ஏ. ஆர். சுப்பையா முதலியார் :** அரிசியை மூன்று வகையாகப் பிரிப்பதாகச் சொல்லப்படுகிறது. இதனால் சில சமயங்களில் தாரதமீயம் ஏற்படுகிறது. ஆகவே அரிசியை சிவப்பு, வெள்ளை என்ற வகையில் இரண்டாகப் பிரித்து விலை நிர்ணயம் செய்வார்களா?

**கனம் திரு. வெ. ராமையா :** இப்போது இருக்கிற முறையை மாற்றுவதாக இல்லை.

**புலவர் கா. கோவிந்தன் :** அறுவடைக் காலத்தில் கூட்டுறவுச் சங்கங்களும், நெல் கொள்முதல் செய்வதற்காக நியமிக்கப்பட்டுள்ள ஏஜெண்டுகளும் போதிய முதல் இல்லாத காரணத்தால், நெல் தேங்கிப் போக, சர்க்கார் நிர்ணயித்த விலைக்கு வாங்குவது இல்லை. குறைந்த விலைக்கே நெல் வாங்கப்படுகிறது. அடுத்து வரக்கூற அறுவடை நேரத்திலாவது சர்க்கார் நிர்ணயித்த விலைக்கு வாங்க ஏதாவது வழி வகை செய்ய முடியுமா?

**கனம் திரு. வெ. ராமையா :** இது எல்லாம் சென்ற வருஷம் முதல் முறையாக உபரி நெல்லை வாங்குவது என்று சர்க்கார் முடிவு செய்தபோது ஏற்பட்டது. இருந்தும் அதில் பெரும் அளவு வெற்றி அடைந்திருக்கிறோம். சில சந்தர்ப்பங்களில் நெல் அதிகமாக மார்க்கெட்டுக்கு வருகிறபோது விலை குறைவு ஏற்படும். அது எல்லாம் இந்த வருஷம் ஏற்படாமல் எங்கெங்கு அவசியமோ, அங்கங்கே அரசாங்கமே நேரிடையாகத் தலையிட்டு வாங்க முடியும். சென்ற வருஷம் தஞ்சை மாவட்டத்தில் அரசாங்கமே தலையிட்டு வாங்கியதுபோல வடாற்காடு மாவட்டத்திலும் இந்த ஆண்டு அத்தகைய நிலை ஏற்பட்டால், அரசாங்கமே தலையிட்டு வாங்கும் விவசாயிக்கு எந்த விதமான பாதகமும் வராமல் பாதுகாப்புக் கொடுக்கும் என்று தெரிவித்துக் கொள்கிறேன்.

[28th July 1965]

**திரு. எஸ். ஜே. ராமசாமி :** தலைவர் அவர்களே, இப்போது போட்டிருக்கக் கூடிய நெல்லின் விலை குறைவாக இருக்கிறது என்று விவசாயிகள் கருதுகிறார்கள். வாங்குகிறவர்களையும் மனதில் வைத்துக் கொண்டு விலை நிர்ணயம் செய்யப்பட்டிருப்பது வரவேற்கத்தக்கது. இதற்கு முன்பு காங்கிரஸ் மந்திரி சபை தான் இருந்தது. அதில் திரு. பிரகாரம் முதல் அமைச்சராக இருந்தபோது விவசாயிகளுக்கு நெல் மூட்டை ஒன்றுக்கு இரண்டோ, மூன்றோ போனஸ் கொடுத்தார்கள். இப்போது திரு. பக்தவத்சலம் முதல் அமைச்சராக இருக்கிறார். இவரும் விவசாயக் குடும்பத்திலிருந்து வருபவர்தான். ஆகவே விவசாயிகளுக்கு ஒரு ஊக்கத்தை உண்டாக்க போனஸ் கொடுக்கும் உத்தேசம் உண்டா என்று அறிய விரும்புகின்றேன்.

**கனம் திரு. வெ. ராமையா :** அதுபோன்ற உத்தேசம் இல்லை.

**திரு. எம். எஸ். மணி :** சார், அரசாங்கம் நிர்ணயித்த விலைக்கும் குறைவாக திருச்சியில் ஒபன் மார்க்கட்டில் அரிசி விற்கப்படுகிறது. குடும்பக் கார்டிலே வாங்காமல், ரோடிலே விற்கப்படுகிற தரமான நல்ல அரிசியை குறைந்த விலையில் மக்கள் வாங்கிக்கொள்கிறார்கள் என்கிற தகவல் அரசினருக்கு வந்திருக்கிறதா? அதுபற்றி நடவடிக்கை எடுக்கப்பட்டிருக்கிறதா?

**கனம் திரு. வெ. ராமையா :** நாம் ஏற்றுக் கொண்டிருக்கிற கொள்கையும் அது தான். எங்கெங்கே பற்றாக்குறை இருக்கிறதோ, அங்கு மாத்திரம் உபரியாக உள்ள இடத்தில் உபரியை மாத்திரம் கொள்முதல் செய்து விநியோகிப்பது என்பது நம் திட்டம். திருச்சியில் அரிசி கிடைக்கிறது என்கிற பட்சத்தில் நமக்குச் சந்தோஷம்தான்.

**திரு. வி. எஸ். எஸ். மணி :** நெல்லுக்கு விலை நிர்ணயம் செய்வதில் ஏற்றத்தாழ்வு இருக்கிறது. எனது மாவட்டத்தில் நாங்கள் உற்பத்தி செய்கிற நெல் முதல் தரமானது. சித்தையன் கோட்டையில் உற்பத்தியாகும் நெல் எக்ஸலண்டு ரைஸ் என்று பெயர். குறிப்பாக பிரியானிக்காக என்று ஸ்பெஷலாகத் தயார் செய்யப்படுகிற இந்த நெல்லின் விலையை மற்றவற்றோடு ஒட்டி அதற்கு தியாயமான விலை நிர்ணயம் செய்யப்படுமா என்று அறிய விரும்புகிறேன்.

**கனம் திரு. வெ. ராமையா :** விலை நிர்ணயம் செய்யும்போது கட்டைச் சம்பாவை அடிப்படையாக வைத்துத்தான் தியாயமாக நிர்ணயம் செய்திருக்கிறார்கள். சில இடங்களில் உள்ளவர்கள் மட்டமான அரிசியைக் கூட உயர்ந்த அரிசி என்று சொல்கிறார்கள். குறிப்பாக, கன்னியாகுமரி ஜில்லாவை எடுத்துக் கொண்டால் கட்டைச் சம்பா அரிசிக்கு அங்கே ரொம்ப மோகம். அதற்கு அதிக விலை கொடுக்க வேண்டுமென்று சொல்கிறார்கள். அப்படிக்கொடுக்கும் பட்சத்தில் அவர்களுக்கு ஏற்படுகிற நன்மையைவிட வாங்கிச் சாப்படுகிறவர்களுக்கு அதிகக் கஷ்டம் ஏற்படும். இராமநாதபுரம் ஜில்லாவை எடுத்துக் கொண்டால் மொத்தமாக அந்தப் பக்கத்தில் யாருமே சாப்பிட மாட்டார்கள். அந்த அரிசியை



28th July 1965]

வேறொரு இடத்தில் மிகவும் உயர்ந்ததாகச் சொல்கிறார்கள். அவரவர்களுக்கு அவர்களுடைய பக்கத்து நெல் உயர்வானது. உயர்ந்த அரிசி, மட்ட அரிசி என்பதை எல்லாம் நாம் கொள்கை அடிப்படையில் வைத்து இருக்கிறோம். இந்த விஸ்டில் விட்டுப் போகும் பட்சத்தில் மாறுதல் செய்து கொள்ளலாம்.

**திரு. எம். தண்டாயுதபாணி :** சென்ற ஆண்டு தஞ்சை ஜில்லாவில் கூட்டுறவுச் சங்கங்களின் மூலமாகவும், ஏஜெண்டுகளின் மூலமாகவும் கொள்முதல் செய்த நெல்லுக்கு நிர்ணயித்த விலையைவிட ஒரு ரூபாய், ஒண்ணரை ரூபாய் குறைத்தே தான் கொடுத்திருக்கிறார்கள். கலெக்டரும் தஞ்சை ஜில்லாவில் கட்டப்பட்டுள்ள இரண்டு கோடவுன்கள் உள்ள இடத்தில் கொண்டுபோய்க் கொடுப்பவர்களுக்குத்தான் நிர்ணயித்த விலை கொடுத்துள்ளார்கள். இவ்வாண்டாவது, ஒவ்வொரு தாலுகா தலைநகரத்திலும் கோடவுன்கள் கட்டி, அந்த இடத்தில் கொண்டுபோய்க் கொடுப்பவர்களுக்கு நிர்ணயித்த விலை கொடுப்பார்களா?

**கனம் திரு. வெ. ராமைய்யா :** சென்ற வருஷத்தில் இருந்த நிலைமை பற்றி எல்லா கனம் அங்கத்தினர்களுக்கும் தெரியும். கலெக்டர் கோடவுன்கள் உள்ள இரண்டு இடத்தில் கொண்டு வந்து கொடுத்துள்ளவர்களுக்கு மட்டும் நிர்ணயித்த விலை கொடுக்கவில்லை. வேறு பல இடங்களையும் நிர்ணயித்து—அசெம்பிள் பாயின்ட்ஸ்—அங்கே கொண்டு போய்க் கொடுப்பவர்களுக்கும் நிர்ணயித்த விலை கொடுத்துள்ளார்கள்.

**திரு. ஆ. கு. சுப்பையா :** சர்க்கார் நிர்ணயித்த விலைக்கு விவசாயிகளிடம் இருந்து கொள்முதல் செய்ய என்ன என்ன ஏற்பாடு செய்யப்பட்டிருக்கிறது என்று அறிய விரும்புகிறேன்.

**கனம் திரு. வெ. ராமைய்யா :** அரசாங்கம் ஒரு விலையை நிர்ணயம் செய்திருக்கிறது. அந்த விலைக்குக் குறைவாக எங்கே வாங்கப்படுகிறது என்பதைப் பற்றி புகார் எழுதி அனுப்பினால், அம்மாதிரி செய்பவர்கள் மீது நடவடிக்கை எடுப்பதோடு அரசாங்கமே நேரிடையாகத் தலையிட்டு கொள்முதல் செய்யும்.

**திரு. ரா. சுப்பிரமணியம் :** 57 கிலோ கிராம் கொண்ட கட்டை சம்பா நெல்லுக்கு அரசாங்கம் மூட்டைக்கு ரூபாய் 22.51 காசு என்று நிர்ணயம் செய்தது. ஆனால் சர்க்காரே 58 கிலோ கிராம் கொண்ட மூட்டைகளை ரூபாய் 21-50-க்கு மேல் எடுக்கவில்லை. அந்த மாதிரி கஷ்டத்தைப் போக்க உடனடியாக நடவடிக்கை எடுக்க முடியுமா?

**கனம் திரு. வெ. ராமைய்யா :** அந்தக் கஷ்டம் எதனால் ஏற்பட்டது என்பது தஞ்சை மாவட்ட அங்கத்தினர்களுக்கு நன்றாகத் தெரியும். அரசாங்கம் விலை நிர்ணயித்துள்ளதுபோலவே அரிசியும் எத்தகையதாக இருக்கவேண்டும் என்று தரமும் நிர்ணயித்துள்ளது. அரசாங்கம் நிர்ணயித்துள்ள தரத்திற்கு ஏற்ப நல்ல காய்ச்சல் பாடான நெல்லாக இருந்தால், நிர்ணயித்த விலையே கிடைத்திருக்கும். அந்த தரமில்லாத நெல்லுக்கு நிர்ணயித்த விலை கொடுத்தால் நமக்கு அதிக நஷ்டம் ஏற்பட

[28th July 1965]

டிருக்கும். ஆகவே, நிர்ணயித்துள்ள தரப்படி நெல் கொடுத்தால் கட்டாயம் நிர்ணயித்த விலை கிடைக்கும்.

திரு. எம். டி. தியாகராஜ பிள்ளை : அங்கு அரிசியோடு கோதுமை, ரவா, மற்றும் கடலை போன்ற பொருள்களை அலாட்மெண்டு செய்திருக்கிறார்கள். ஒவ்வொரு தடவையும் விலை நிர்ணயம் செய்வதில் தாமதப்படுகிறது. அதனால் விற்பனை செய்வதற்கு தடையாக இருக்கிறது. அவை கெட்டு விடுவதனால் விலை நிர்ணயம் செய்து விற்கும்போது லாபம் இல்லாமல் இருக்கிறது. ஆகவே, இந்தப் பொருள்களை அலாட்மெண்டு செய்கிறபோதே, விலை நிர்ணயம் செய்து அனுப்புவார்களா?

கனம் திரு. வெ. ராமைய்யா : கனம் அங்கத்தினருக்கு விசேஷமாக ஏதேனும் சங்கடம் இருக்கும் பட்சத்தில் எழுதி அனுப்பினால் பரிசீலனை செய்ய முடியும்.

புலவர் கா. கோவிந்தன் : நெல்லுக்கு அரசாங்கம் விலை நிர்ணயம் செய்து அந்த விலைக்கு கீழே விலை படுத்துப் போனால் அரசாங்கமே இன்ன விலைக்கு எடுத்துக் கொள்ளும் என்பதாக ஒரு விலையை நிர்ணயித்திருக்கிறார்கள். ஆனால், விலை வீழ்ந்துவிட்டபோது அரசாங்கம் என்ன விலைக்கு எடுத்துக் கொள்ளும் என விலை நிர்ணயித்திருக்கிறதோ, அந்த விலைக்குத்தான் சாதாரண நிலையிலும் ஏஜெண்டுகள் வாங்குகிறார்கள். அரசாங்கம் நிர்ணயித்துள்ள உச்ச விலைக்கு வாங்குவதில்லை. அதைத் தடுக்க அரசாங்கம் என்ன நடவடிக்கை எடுத்துக் கொண்டிருக்கிறது?

கனம் திரு. வெ. ராமைய்யா : அரசாங்கம் மாக்ஸிமம் ப்ரைஸ், மினிமம் ப்ரைஸ் என்று நிர்ணயம் செய்திருக்கிறது. இந்த மினிமம் ப்ரைஸுக்கும் கீழே விலை வீழ்ந்து போகிறபோது தான் 'சப் போர்ட்' பிரைஸ் என்று நிர்ணயித்திருக்கிறோம். அந்த விலைக்கு அரசாங்கமே எடுத்துக்கொள்ளும். உயர்ந்த பட்ச விலை வேண்டுமானால் அதற்கு என்ன என்ன தகுதி நிர்ணயிக்கப்பட்டிருக்கிறதோ அந்தந்த தகுதி உடையதாக இருக்கவேண்டும்.

மயிலாப்பூர் தொகுதியில் அரிசிக் கடைகள்

\* 19 கேள்வி.—திரு. இராம. அரங்கண்ணல் : கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கடந்த நவம்பர் திங்களில் மயிலாப்பூர் தொகுதியைச் சேர்ந்த பத்து வட்டங்களுக்கும் வட்டம் ஒன்றுக்கு ஒரு கடை வீதம் தங்களது சங்கச் சார்பில் கடைகள் வைத்து அரிசி விநியோகம் செய்வதாக மயிலை சில்லரை நியாபாரிகள் சங்கத்திடமிருந்து உணவு அமைச்சருக்கு மேற்படி தொகுதி சட்டமன்ற உறுப்பினர் மூலம் அண்மையில் ஏதாகிலும் மனு கொடுக்கப்பட்டதா?

(இ) ஆம் எனில், அதன் மீது எடுக்கப்பட்ட நடவடிக்கை யாது?

THE HON. SRI V. RAMAIAH : (a) The answer is in the affirmative.